

فون نمبر۔۔ 99204401

محکمہ اطلاعات حکومت سندھ

کراچی

مورخہ 12 جولائی۔ 2016ء

کراچی (12 جولائی) صوبائی ڈیزاسٹر مینجمنٹ اتھارٹی سندھ کے ڈائریکٹر جنرل کمانڈر (ر) سید سلمان شاہ نے موجودہ برساتی صورت حال پر میڈیا کے نمائندوں سے بات چیت کرتے ہوئے کہا ہے کہ پی ڈی ایم اے سندھ کی جانب سے تمام ضلعی انتظامیہ کو شدید بارشوں کی (الٹ) وارننگ جاری کی جا چکی ہے۔ دریائے سندھ میں سیلابی پانی میں حالیہ دنوں میں اضافہ ہوا ہے اور ضلعی انتظامیہ سمیت دیگر متعلقہ اداروں کو ہدایت کی گئی ہے کہ وہ بندوں کی مسلسل نگرانی کے لیے موثر اقدامات کریں جبکہ کچے علاقوں کے لوگوں کو بھی محفوظ مقام پر منتقل ہونے کے لیے کہا گیا ہے تاکہ کسی جانی و مالی نقصان سے بروقت بچا جاسکے۔ کمانڈر (ر) سید سلمان شاہ نے مزید بتایا کہ بلوچستان کے پہاڑی علاقوں میں بارشوں کی پیش گوئی کی گئی ہے جس سے برساتی ریلے سندھ کے بالائی علاقوں میں داخل ہو سکتے ہیں اور اسی طرح ساحلی پٹی اور نشیبی علاقوں میں برساتی سیلابی صورتحال پیدا ہونے کا اندیشہ ہے۔ انہوں نے بتایا کہ جن اضلاع میں برساتی سیلاب کا خطرہ ہے ان اضلاع کی انتظامیہ کو ڈی وائر پمپ مہیا کر دیئے گئے ہیں اور ضرورت پڑنے پر کشتیاں و دیگر سامان بھی مہیا کر دیا جائے گا۔ انہوں نے پانی کی نکاسی کے لیے کئے گئے اقدامات پر بات چیت کرتے ہوئے کہا کہ بجلی فراہم کرنے والے اداروں (حیسکو، سپیکو اور کے الیکٹریک) کو پابند کیا گیا ہے کہ پمپنگ اسٹیشنز پر بجلی کی مسلسل فراہمی کو یقینی بنائیں۔ ڈی جی پی ڈی ایم اے سندھ کمانڈر (ر) سید سلمان شاہ نے بتایا کہ پی ڈی ایم اے سندھ میں ایمر جنسی نافذ ہے اور کسی بھی ہنگامی صورت حال میں پی ڈی ایم اے کے مندرجہ ذیل ایمر جنسی نمبروں پر رابطہ کیا جاسکتا ہے پی ڈی ایم اے کا عملہ 24 گھنٹے ایمر جنسی سینٹر میں موجود رہے گا۔

پی۔ ڈی۔ ایم۔ اے، سندھ۔۔۔ 021-99251458

پی۔ ای۔ او۔ سی۔ نمبر۔۔۔ 021-99239524

021-99332701-2

021-35241416

فیکس: 021-99332700

ہینڈ آؤٹ نمبر 157۔۔۔